

سَلَامٌ عَلَى عَظِيمٍ مُسْتَبْرٍ ۖ ۚ

بَيَارِجَهِ الرَّحْمَنِ مَوَالِيِ رَحْمَتِهِنَّ

عَادَنَ شَجَرَتِنَ لَهَا شَجَرَتِنَ شَجَرَتِنَ

كَتَبْ خَانَةِ مَظَاهِرِي



سلسلہ

مواعظ حسنہ نمبر۔ ۲۲

يَا أَرْحَمُ الرَّاحِمِينَ
لِلْعَالَمِينَ

عارف بالله حضرت اقدس مولانا شاہ حکیم محمد اختر صاحب دامت برکاتہم

گُتْبُ خانہ مَظَہِری

گلشن اقبال نمبر ۲ پوسٹ بکس ۱۱۱۸۲

کراچی فون ۳۲۸۱۱۲، ۰۷۶ ۵۹۹۲۱۷۶

انتساب

احترم کی جملہ تصانیف و تالیف مرشدنا و مولا نا

محی الدین حضرت اقدس شاہ ایرا راحق صاحب دامت برکاتہم

اور حضرت اقدس مولا نا شاہ عبدالغنی صاحب پھولپوری رحمۃ اللہ علیہ

اور حضرت اقدس مولا نا شاہ محمد احمد صاحب رحمۃ اللہ علیہ

کی صحبتیوں کے فتوح و برکات کا مجموعہ ہیں۔

احترم محمد اختر عفان اللہ تعالیٰ عن

اللہ عزیز

فہرست

صفحہ	عنوان
۳	ضروری تفصیل
۵	حیاتِ حیوانی اور حیاتِ ایمانی
۷	گناہ کیسے ترک ہوتے ہیں؟
۸	مرید کی محرومی کی علامت
۹	روحانیت کے معنی
۱۰	لباسِ تقویٰ کی بدولت حضرت عمرؓ کی جلالت شان
۱۲	خوب آرزو کا انعامِ عظیم
۱۳	اصلی مرید کون ہے؟
۱۴	روح کی زبردست طاقت
۱۶	بڑے بیگ صاحب کا واقعہ طی الارض
۱۷	اہل اللہ کا اصلی کمال استقامت علی الدین ہے
۱۹	شانِ اہل اللہ کے منافی اعمال سے پرہیز کی تعلیم
۲۱	ارتقاءِ روح کا طریقہ
۲۳	سب سے آسان کام
۲۴	رجالِ اللہ کا مقامِ روحانیت
۲۶	حصول نسبتِ مع اللہ کے لئے عظیم الشان دُعا
۳۱	حدیث اللّٰہُمَّ لَا تُخْزِنِي الْخَلِيلُ کی شرح کا دروازگہ، عاشرتادور دو دروڑوان
۳۲	رحمتِ ارحمِ الرَّاحِمِینَ کا کامل ثبوت
۳۵	حدیث پاک کے دوسرے جز کی عشقِ اگیز و عارفانہ شرح
۳۶	ارحمِ الرَّاحِمِینَ کی عظمیٰ شان کے عجیب و غریب عارفانہ نکات
۳۸	حق تعالیٰ کی شانِ رحمت شانِ غصب سے زیادہ ہے

﴿ ضروری تفصیل ﴾

نام و عزَّز: یا رحمَّا رَحْمَيْنَ مُولَى نَعَمَ اللَّطَّافَيْنَ

واعظ: عارف بالله حضرت اقدس مرشدنا و مولانا شاہ محمد اختر صاحب

دام ظلالهم علینا الی مائے وعشرين سنة

تاریخ: ۲۱ صفر المظفر ۱۴۲۱ھ مطابق ۲۶ ربیعی ۲۰۰۰ء بروز جمعہ

وقت: دو پہر گیارہ نجح کر ۲۵ منٹ

مقام: مسجد اشرف واقع خانقاہ امدادیہ اشرفیہ گلشنِ اقبال بلاک نمبر ۲ کراچی

موضوع: ارحمَّا رَحْمَيْنَ کی رحمت بے پایاں

مرتب: یکے از خدام حضرت والا مظلوم العالی

کپوزنگ: سید عظیم الحق اے ۲۷ ربیعہ مسلم لیک سوسائٹی ناظم آباد نمبر ۱ ۲۲۸۹۳۰۰

اشاعت اول: ذوقده ۱۴۲۲ھ مطابق ۲۰۰۰ء

تعداد:

ناشر: گلشنِ اقبال ۲ کراچی پوسٹ آفس بکس نمبر ۱۱۱۸۲ کراچی

بِسْمِ اللّٰہِ الرَّحْمٰنِ الرَّحِیْمِ

یا ارحم الراحْمٰنِ مولائے رحمۃ للعلمیین

رقم الحروف عرض کرتا ہے کہ وعظ سے پہلے مجھی و محبوبی
و مرشدی و مولائی حضرت اقدس مولانا شاہ محمد اختر صاحب
دام ظلالہم علینا اللی مأة وعشرين سنة بالصحة والعافية کا معمول
نقیہ یا عارفانہ کلام سننے کا ہے۔ حضرت کے مجاز ڈاکٹر خلیل احمد صاحب
نے حضرت والا کے اشعار پڑھے جن کا مقطع تھا۔
اختر بمل کی تم یاتیں سنو
جی انھو گے تم اگر بمل ہوئے

حیاتِ حیوانی اور حیاتِ ایمانی

ارشاد فرمایا کہ جی انھو گے تم اگر بمل ہوئے یعنی اگر تم
نے اپنا خون آرزو کر کے دل پر غم انھا لیا اور اللہ کو ناراض نہیں کیا
تو تم کو ایک عجیب حیات ملے گی کہ سارا عالم اس حیات سے
نآشنا اور بے خبر ہو گا۔ حیات کی دو قسمیں ہیں؛ حیاتِ حیوانی
اور حیاتِ ایمانی۔ حیاتِ حیوانی کو تو حیوانات بھی جانتے ہیں
کہ وہ کیا ہے یعنی کھانا پینا اور صبح لیٹریں میں جمع کرنا لیکن جو لوگ
اپنے خون آرزو سے اپنے مالک کو خوش رکھتے ہیں اور نفس دشمن کو

ناراض رکھتے ہیں اور کوئی کام بے حیاتی اور بے شرمی کا نہیں کرتے، ازار بند کے مغلوب رہتے ہیں۔ اب آخر کیا کہیں سمجھانے کے لئے سب کچھ کہنا پڑتا ہے، ناگفتگی کو گفتگی کرنا پڑتا ہے ان کی حیات حیوانوں اور جانوروں کی حیات سے متاز ہے اور حیاتِ ایمانی سے مشرف ہے۔ لیکن درود دل سے کہتا ہوں کہ وہ ظالم جو دن بھر جانوروں کی طرح کھاتا پیتا ہے اور جانوروں کی طرح اپنی ہر خواہش کو پورا کرتا ہے، جہاں چاہتا ہے دیکھتا ہے، اپنے نفس و شمن کو خوش کرتا ہے اور اپنے مالک اور خالق کو ناراض کرتا ہے، بے حیاتی اور بے شرمی کے کام کرتا ہے اور اُسے خیال بھی نہیں آتا کہ میرا یہا کرنے والا مجھے دیکھ رہا ہے اور میں اُس کو کتنا غصب ناک کر رہا ہوں، تو ایسا شخص اپنی ذات پر ہی انتہائی ظالم نہیں پورے عالم پر ظالم ہے۔

جو شخص اللہ کے غصب اور قهر کے اعمال کرتا ہے وہ صرف اپنی ذات کو نقصان نہیں پہنچاتا وہ روئے زمین پر آگ پھیلا دیتا ہے، اس کی نحوس اور لعنت سارے عالم میں پھیل جاتی ہے مگر افسوس ہے لوگ اس کو معمولی بات سمجھتے ہیں۔ اتنے بڑے مالک کو ناراض کرنے کو معمولی سمجھتے والا یہ خود نہایت معمولی اور گھٹیا اور بے قیمت انسان ہے بلکہ رشکِ احتمال اور تنگ بھتلیاں ہے، نصیب دشمناں رکھتا ہے، نصیب دوستاں اس کو بھی حاصل نہیں ہے۔ اللہ کے لئے نصیب دشمناں سے تحفظ اختیار کرو۔ نافرمانی کرنا نصیب دشمناں ہے اور تقویٰ سے

رہتا نصیب دوستاں ہے، یہ اللہ والوں کا حصہ ہے۔ تقویٰ سے ان شاء اللہ
آپ کو ایسی حیاتِ ایمانی عطا ہوگی کہ سارے عالم کے حیوانات سے
آپ کی حیات ایک شانِ امتیازی سے مشرف اور مشتمل ہوگی۔

گناہ کیسے ترک ہوتے ہیں؟

اس لئے کہتا ہوں کہ اے میرے پیارے دوستو خالی
سمِعنا مت رہو کہ ہم تو آپ کی بات کو سننا کرتے ہیں
اور سمِعنا کے بعد عَصْنَا مت رہو، منافقین والی حرکت مت
کرو بلکہ سمِعنا کے بعد اطْعُنَا کی شرافت اختیار کرلو۔ کیوں
بے شری پر ٹلے ہوئے ہو، حیا اور شرم کا پیالہ کیوں پہنچتے ہو۔
بتاؤ صحابہ سَمِعُنا وَ اطْعُنَا کہتے تھے، یہ اللہ کے بانصیب بندوں
کا مقام ہے کہ ہم نے جو کچھ آپ سے سنائے ہمارے پیارے نبی
صلی اللہ علیہ وسلم ہم اس پر عمل کریں گے اور منافقین کہتے تھے
سَمِعُنا وَ عَصْنَا ہم سنیں گے مگر نافرمانی کریں گے۔ دوستو
ماشَطَعْتُمْ پر تو عمل کرو، کوشش تو کرو گناہوں کو چھوڑنے کی۔
جب تک آپ تارک نہیں ہوں گے گناہ کیسے متروک ہوں گے۔
بتاؤ پہلے تارک ہے یا متروک؟ عربی گردان کر کے دیکھ لو
تُرُكْ يُترُكْ تَرِكْ فَهُوَ تَارِكْ یہ گردان پہلے ہے اُس کے
بعد ہے تُرُكْ يُترُكْ تَرِكْ فَهُوَ مُتَرُوكْ۔ تارک پہلے ہے
متروک بعد میں، پہلے آپ تارک نہیں گے تب گناہ متروک ہوں گے۔

مرید کی محرومی کی علامت

جس کا باپ رو رو کے بچے کو سمجھا رہا ہو کہ بیٹا یہ کام مت کرو،
بڑی صحبتوں میں مت بیٹھو، ہمیرے تجویں میں مت بیٹھو، حیا کے خلاف کوئی
کام مت کرو اور باپ اتنا درد دل رکھتا ہے کہ رو بھی رہا ہے تو وہ ظالم
بیٹا ہے جو اپنے باپ کی اشک باریوں کو رایگاں کرتا ہے۔ ایسے ہی
وہ مرید بھی ظالم ہے جو اپنے شیخ کے درود کو نہیں سمجھتا کہ میرا شیخ
مجھ سے کیا چاہتا ہے۔ اگر شرافت نہیں ہوگی تو شر ثابت آفت ہوگی
حالانکہ مرید کا مقام تو یہ ہے کہ

جان تم پر ثار کرتا ہوں
میں نہیں جانتا وفا کیا ہے

یعنی یہاں جان کیا ایک معمولی آرزو، ایک غبیث حرکت بھی
چھوڑنے کی آج ہمت نہیں ہے، یہ وقاداری ہے؟

رہتے ہیں ساتھ ساتھ مگر ساتھ نہیں ہے

دامن پر گرباں پر بھی تو ہاتھ نہیں ہے

حضرات صحابہ رضی اللہ تعالیٰ عنہم سے آپ صلی اللہ تعالیٰ وسلم

نے پوچھا کہ تم لوگ لبے لبے گرتے پہنچتے ہو اور یہاں عرب میں

کاٹوں کے درخت بہت ہیں تو کیسے چلو گے۔ کہا ہم دامن کو سمیٹ
کر چلیں گے۔ یہ دنیا کاٹوں کی جگہ ہے، یہاں جو دامن کو نہیں

پھائے گا تو اُس کی شرم و حیا کا دامن چاک چاک ہو جائے گا لہذا

اللہ کے نام پر اب میں پھر کہتا ہوں۔ یاد رکھو اِنْقُوْا بِغَضْبِ الْحَلِيمِ
حدیث پاک میں ہے کہ حلم کے غصب سے بچو، جو بہت زیادہ
برداشت کرتا ہو، جس کے اندر حلم ہو، اُس کے غصہ سے بچو ورنہ جب
اُس کا غصہ تاذ ہوگا تو پھر اکٹھا ہی پتہ صاف کر دیتا ہے اور پھر
قیامت تک صورت بھی نہیں دیکھتا، لہذا حلم شیخ کے غصب سے بچو۔

روحانیت کے معنی

درود دل سے کہتا ہوں کہ ساری زندگی کو اللہ تعالیٰ پر فدا
کرنے کا، جاں بازی کا ارادہ کرو کہ ایک لمحہ، ایک پلک جھپکانے
بھر کو بھی ہم حرام لذت حاصل نہیں کریں گے۔ پھر روحانیت
عطای ہوگی اور روحانیت کے معنی کیا ہیں کہ پورا جسم روح کے تابع ہو،
روح کا غلبہ ہو، جسم اور نفس کے گھوڑے کی لگام روح کے پیچے میں
ہو تب سمجھو کہ اب اس کو روحانیت عطا ہو گئی جیسا کہ ابھی
میر صاحب نے آپ کو پڑھ کر سنایا کہ اگر گھوڑا بھوکا ہے اور نیچے
میں فٹ کا کھنڈا ہے جہاں ہری ہری گھاس ہے اور وہ گھوڑا گھاس
کو دیکھ کر لپھارتا ہے اور ارادہ کر رہا ہے کھنڈے میں کودنے کا تو سوار
کو پتہ چل جاتا ہے کہ اب یہ ہری گھاس کی لائج میں خندق میں
کودنा چاہتا ہے لیکن سوار جانتا ہے کہ اگر یہ کودا تو نہ یہ رہے گا نہ میں
رہوں گا لہذا زور سے اُس کی لگام کھینچتا ہے چاہے گھوڑے کا منہ
زخمی ہو جائے تو بھی پروا نہیں کرتا۔ اسی طرح ہر انسان کو اپنے

نفس کے گھوڑے کے بارے میں پتہ چل جاتا ہے کہ اب یہ گناہوں کی ہری ہری گھاس دکھ کر لچارہا ہے اور اب یہ بے غیرتی کا مظاہرہ کرنے والا ہے، آنکھ کھونے والا ہے، شلوار کھونے والا ہے اور جانتا ہے کہ گناہوں کی خندق میں کوڈ کر یہ بھی تباہ ہو گا اور میں بھی تباہ ہوں گا تو اس سے بڑا احتق اور گدھا کون ہو گا کہ گھوڑا بھی ضائع ہو اور سوار بھی ضائع ہو اور پھر بھی نفس کی نکام نہ کھینچے۔ آخر عقل کے بالغ ہونے کی ایک مدت ہوتی ہے، ہر کورس کی ایک مدت ہوتی ہے، حیا اور شرم کا بھی کورس ہے، آخر کب تک بے شرمی رہے گی۔ دوستو! کوئی زمانہ تو آنا چاہئے کہ جس میں انسان کے قلب میں تقوی اور حیا پیدا ہو جائے۔ حیا کے معنی یہ نہیں کہ کھر سے باہر بغیر شیر و انی کے نہ لٹکے جب تک سب ملن نہ لگا لے۔ یہ اہل لکھنؤ کی شرم ہے، اللہ والوں کی شرم یہ نہیں ہے۔ اللہ والوں کی شرم یہ ہے کہ ان کا مولیٰ ان کو نافرمانی کی بے حیائی میں نہ دیکھے ورنہ لباس سے کیا ہوتا ہے۔

لباسِ تقویٰ کی بدولت حضرت عمرؓ کی جلالت شان

مدینہ شریف کے قبرستان جنتِ ابیقیع میں حضرت عمر رضی اللہ تعالیٰ عنہ خالیِ لٹکی باندھے ہوئے زمین پر لیٹئے تھے اور قیصر روم کا عیسائی سفیر پوچھنے لگا کہ مسلمانوں کا جو امیر المؤمنین اور خلیفہ ہے وہ کہاں رہتا ہے، اُس کا محل کدر ہے؟

قوم گفتندش عمر را قصر نیست

مسلمانوں کی قوم نے کہا کہ خلیفہ دوم حضرت امیر المؤمنین
سیدنا عمر رضی اللہ تعالیٰ عنہ کا کوئی محل نہیں۔
مر عمر را قصرِ جان روشنے است

مگر حضرت عمر رضی اللہ تعالیٰ عنہ کا محل ان کی جانِ پاک ہے جو
تعلقِ مع اللہ کے نور سے روشن ہے اور بہت شاندار ہے۔ صحابہ نے بتایا
کہ وہ جنتِ البقیع کے قبرستان میں کہیں گھاس پر لیٹئے ہوئے ملیں گے۔
جا کر دیکھا تو حضرت عمر رضی اللہ تعالیٰ عنہ زمین پر خالیِ نقی پہنچے
ہوئے سور ہے ہیں وہ سفیرِ بیت سے کاپنے لگا اور دل میں کہنے لگا

گفت باخود من شہاں را دیدہ ام

پیش سلطاناں پنه گندیدہ ام

میں تو ہمیشہ بادشاہوں کو دیکھتا رہا ہوں اور میں نے بڑے بڑے
بادشاہوں کے ہاں حاضری دی ہے لیکن۔

از شہا تم بیت و ترسم نبود

بیت ایں مرد ہوشم را ربود

بادشاہوں سے مجھے کبھی ایسا خوف نہ ہوا لیکن اس گذڑی پوش کی
بیت سے تو میرے ہوش اڑے جا رہے ہیں۔

بے سلاح ایں مرد خستہ بر زمیں

من یہفت اندام لرزم جست ایں

یہ کیسا بادشاہ ہے کہ نقی باندھے ہوئے سورہا ہے نہ کوئی سکیوریٹی نہ

کوئی گارڈ نہ کوئی محافظ دست نہ ہتھیار ، اکیلا لیٹا ہوا ہے لیکن کیا
ماجرا ہے کہ میں سات جسموں سے کانپ رہا ہوں۔ میں نے
بڑے بڑے مسلح بادشاہوں کو فوج کے ساتھ دیکھا ہے کیونکہ سفیدوں
کا کام ہی سلاطین عالم سے ملتا ہے لیکن میں وہاں کبھی نہیں کانپا
مگر عادت کے خلاف یہاں کیوں کانپ رہا ہوں اور ایسا کاتپ
رہا ہوں کہ اگر مجھے سات جسم اور مل جائیں تو سب کاٹنے لگیں۔
یہ کیا ماجرا ہے۔ مولانا روی نے جواب دیا۔

بیت حق است ایں از علق نیست
بیت ایں مرد صاحب ولق نیست
یہ مخلوق کی بیت نہیں تھی، حضرت عمرؓ کی جان میں جو اللہ تعالیٰ کی
ذات متجلى تھی، نسبت مع اللہ کی جو عظیم دولت تھی اُس کا اثر چہرے پر تھا۔

خونِ آرزو کا انعامِ عظیم

آہ دوستو! کیوں زندگی ضائع کرتے ہو، زندگی کو ضائع کرنا
نادانوں کا کام ہے۔ لوث لو، یہ عالم لوث کا ہے، ہر گناہ کے تقاضے
کو پامال کر کے دریائے خونِ آرزو سے عبور کر کے عظیم الشان مولیٰ
کے پاس پہنچو گے جہاں امن ہی امن ہے، جہیں ہی چہیں ہے۔

عارفان زا نند ہر دم آمنوں
کے گذر کر دند از دریائے خون

عارفین ہر وقت اس میں ہیں ، اللہ کے پہچانے والے ہر وقت

اُن میں ہیں۔ کیوں؟ اس لئے کہ وہ دریائے خون سے عبور کرتے ہیں، اپنے خون آرزو کے دریا کو عبور کر کے وہ اپنے مولیٰ کو پاتے ہیں۔ دوستوا! اختر آپ کے سینتوں میں مریضہ ز کا انجمن ڈالنا چاہتا ہے اور آپ ہیں کہ اپنی فوکس ویگن کی فوکس اور لومزیت سے آگے بڑھنے کے لئے تیار نہیں۔ لندن کے ایک ڈاکٹر نے ڈاکٹر جسٹس تنزیل الرحمن کے سینہ کا آپریشن کر کے اُن کے قلب سے ایک خستہ رُگ نکال دی اور اُن کی ناگ سے ایک مضبوط بڑی شریان نکال کر قلب میں ڈال دی اور بعد میں اس نے کہا کہ میں نے آپ کے فوکس ویگن میں مریضہ ز کا انجمن ڈال دیا ہے۔ اب جتنا کام کرتے تھے اُس سے ڈیوڑھا کام کریں گے اور انہوں نے میرے اسی جھرے میں آکے بتایا کہ واقعی اب میں ڈیوڑھا کام کرتا ہوں۔ دنیاوی ڈاکٹر تو آپ کے سینہ کو پچاڑ کر آپ کے قلب کی خستہ، افسردہ اور مُرده شریان کو تبدیل کر سکتا ہے تو کیا اللہ والوں اور اللہ والوں کے غالموں میں اللہ تعالیٰ نے یہ خاصیت نہیں رکھی ہے کہ وہ آپ کے قلب کی لومزیت کو ختم کر کے شیرانیت کی رُگ ڈال دیں۔

اصلی مرید کون ہے؟

لیکن آہ آپ ترک محصیت کا ارادہ نہیں کرتے۔ آپ مرید نہیں مریدوں کی نقل ہیں یعنی نمبر دو مرید ہیں۔ گناہ چھوڑنے کا ارادہ ہی نہیں ہوتا آپ کا۔ ذرا ارادہ کر کے دیکھنے پھر دیکھنے کیا ہوتا ہے۔

شیخ پینے کا ارادہ تو کریں
حضور کوثر سے منگالی جائے گی

اپنے کو مرید کہتے ہو حالانکہ مرید نہیں ہو۔ مرید کے معنی یہ ہیں کہ
ارادہ کر لے کہ اللہ تعالیٰ کو ناراض نہیں کرنا ہے، حسینوں کو نہیں دیکھنا
ہے، ان سے حرام تعلق نہیں رکھنا ہے، ڈش ائینا نہیں دیکھنا ہے،
ویسی آرٹیس دیکھنا ہے، ناجائز اور خلاف شرع مجلس اور شادی بیان
میں شریک نہیں ہونا ہے۔

سارا جہاں خلاف ہو پرواہ چاہئے
پیش نظر تو مرضی جاتا نہ چاہئے
اب اس نظر سے جانچ کے ٹو کر یہ فیصلہ
کیا کیا تو کرنا چاہئے کیا کیا نہ چاہئے
ملکوق کیا جیز ہے، کیا بیچتی ہے ملکوق جس سے ڈرتے ہو۔ کوئی
بیوی سے ڈرا ہوا ہے، کوئی دفتر سے ڈرا ہوا ہے، کوئی افسر سے ڈرا
ہوا ہے۔ کیا یہ زندگی ہے؟ قابلِ نگ ہے، قابلِ شرم ہے ایسی زندگی۔

روح کی زبردست طاقت

اس روح میں اللہ تعالیٰ نے زبردست صلاحیت رکھی ہے،
اتی طاقت رکھی ہے کہ مولانا جلال الدین روی فرماتے ہیں کہ
اولیاء اللہ کا ایک طبقہ ابدال کا ہے جو اگر چاہیں تو کراچی سے ایک
قدم میں ملک شام جاسکتے ہیں اور کسی کو پتہ بھی نہیں چلے گا اور ان

کو بھی پتہ دینے کی اجازت نہیں ہوتی، ابدال کو اجازت نہیں کہ بتا دے
کہ آج ایک قدم میں ہم ملک شام گئے تھے ورنہ ان کی ابدالیت
چھین لی جائے گی اور دال بنادیئے جائیں گے بجائے گوشت کے۔
تو میں عرض کر رہا ہوں کہ اللہ تعالیٰ نے روح میں وہ
صلاحیت رکھی ہے کہ

پر ابدالاں چوں پر جبریل
یہ مولانا روئی ہیں۔ یہ شخص کوئی قصے کہانی کی کتاب لکھنے والا نہیں ہے۔
سارے عالم کے اولیاء اللہ جس کی ولایت کو تسلیم کرتے ہیں یہ اُس
کا کلام ہے۔ وہ فرماتے ہیں کہ اولیاء اللہ کا یہ طبقہ جو ابدال کہلاتا ہے
آن کی روحانیت کے پر ظاہر میں نظر نہیں آتے مثل جبریل علیہ السلام
کے آن کی روح میں پر ہوتے ہیں لیکن آن کو بتانے کی اجازت
نہیں ہوتی۔ ایک گاؤں میں ایک شخص نے دعویٰ کیا کہ میں ابدال
ہو گیا ہوں۔ حضرت حکیم الامت تھانوی رحمۃ اللہ علیہ کو خط لکھا گیا
کہ یہاں ہمارے گاؤں میں ایک شخص اپنی ابدالیت کا دعویٰ کرتا ہے۔
حضرت نے فرمایا کہ جس کو اللہ ابدال بناتا ہے اُس کو اجازت نہیں
ہوتی کہ وہ اپنے کو ابدال ظاہر کرے لہذا یہ ابدال نہیں ہے، ہاں پہلے
گوشت تھا اب دال ہو گیا ہے۔ یعنی تکبر سے دعویٰ کر کے اپنی بڑائی
دکھاتا ہے اور جھوٹ بولتا ہے۔

بڑے پیر صاحب کا واقعہ طیٰ الارض

بڑے بھر صاحب شیخ عبد القادر جیلانی رحمۃ اللہ علیہ سلسلہ قادریہ کے بانی ان کو بارہ یکجی رات کو حکم ہوا کہ دوسو میل پر شہر بصرہ میں جائیے وہاں ایک ابدال کا انتقال ہو گیا ہے۔ اس کے جنازہ میں آپ کو شرکت کرنی ہے۔ چنانچہ دو تین سو میل ایک سینندھ میں پہنچ گئے۔ اولیاء اللہ کے لئے زمین پیٹ دی جاتی ہے، اس کا نام طیٰ الارض ہے ایک خادم بھی وہاں چھپا ہوا تھا وہ ظالم بھی بصرہ پہنچ گیا، جب زمین لجیٹی گئی تو اس پیٹ میں وہ بھی سمیٹ ہو گیا۔ شیخ سے اجازت لی نہیں تھی اس لئے مارے ڈر کے وہ اپنے کو ظاہر نہیں کرتا تھا، دور دور سے دیکھتا رہا۔ اُسی نے یہ راز فاش کیا کہ جب اس ابدال کے چائزے کی نماز ادا ہو گئی تب اللہ تعالیٰ کی طرف سے حکم ہوا کہ اب موصل جائیے وہاں ایک عیسائی ہے جو اپنے عیسائی نہ ہب پر گرجا گھر میں عبادت میں مشغول ہے لیکن میں نے اس کے قلب میں ایمان داخل کر دیا ہے، اُس کو کلمہ پڑھائیے اور اس ابدال کی کری پر اُس کو بیٹھا دیجئے۔

جو شہ میں آئے جو دریا رم کا

گبر صد سالہ ہو فخر اولیاء

اللہ سو برس کے کافر کو فخر اولیاء بناتے پر قادر ہے۔ شیخ عبد القادر جیلانی

رحمۃ اللہ علیہ کو پھر طیٰ الارض ہوا اور یہ ظالم خادم بھی جو لومڑی کی

طرح چھپا ہوا تھا، وہاں پہنچ گیا۔ شیخ نے اس راہب کو ڈاٹ کر کہا کہ ذوالنار توڑ دو، اب تم کو ذوالنور ہوتا ہے، اب نار سے نور ہوتا ہے، اور کلمہ پڑھو۔ بنا بنا یا کھیل تھا۔

حسن کا انتظام ہوتا ہے

عشق کا یوں ہی نام ہوتا ہے

حکیم الامت جیسا شقہ راوی اپنے وعظ میں فرماتا ہے کہ فوراً اُس عیسائی نے کلمہ پڑھا اور مسلمان ہو گیا اور پھر شیخ عبد القادر جیلانی رحمۃ اللہ علیہ نے فرمایا کہ اے قدیم کافر اور جدید مومن تجھ کو اللہ تعالیٰ نے ابدال بنا یا ہے، فلاں شہر میں جا اور ابدال کی کرسی پر بیٹھ جا۔ سو سال کے کافر کو مومن بنا کر کیا مقام دیا۔ بہت ابھاگن مر گئیں جگت جگت بورائے

پیو جو کا چاہے سوت لئے جگائے

یہ ہندی شعر ہے یعنی کتنے بدنصیب لوگ پاگل کی طرح مر گئے اور کامیاب نہ ہوئے اور اللہ جس کو چاہے تو سوتے ہوئے کو جگا دیتا ہے۔

اہل اللہ کا اصلیٰ کمال استقامت علی الدین ہے

خیر ابدال تو سب کو نظر نہیں آتے گر کم سے کم جو چیز سب کو نظر آتی ہے وہ اُن کی استقامت ہے کہ وہ اللہ کے دین پر کس طرح جان دیتے ہیں۔ اُن کی روحانیت کی سبھی دلیل ہے کہ وہ سلطنت سے نہیں بکتے، لیلاوں سے فروخت نہیں ہوتے، سورج و چاند

کی روشنی سے نہیں بکتے، وزارت کی کرسیوں سے نہیں بکتے وہ ڈالر اور پونڈ سے مرجوب ہو کر پوں پوں نہیں کرتے۔ اللہ والے بہت بڑی نعمت ہیں دوستو! یہ بات سنانے والا بھی ایک دن تم کو نہیں ملے گا۔ اتنے عظیم مولیٰ کو چھوڑ کر تم کہاں پیشتاب پاگانے کے مقامات میں عبور کرنے کی کوشش کرتے ہو۔ اپنی زندگی کو مست صالح کرو۔ گناہ کرنا اپنی زندگی کو صالح کرنا ہے۔ اور خالق زندگی کو پالیتا اپنی زندگی کو حاصل زندگی سے آشنا کرنا ہے، جو اللہ کو پا گیا زندگی کا حاصل پا گیا۔ جس دن بندہ نفس و شیطان کی غلامی سے نکل کر سراپا اللہ کا ہو گیا اور اللہ کا ہونا اس کی قسم میں مقدر ہو گیا اور استقامت کی نعمت سے شرف ہو گیا تو لاکھ قاتات ہٹا کر عورتیں کہیں کہ جیر نوں چکلی طرح دیکھن دیو۔ پنجاب میں جاہل عورتیں کہتی ہیں کہ جیر سے کیا پردہ، جیر کو ہمیں اچھی طرح دیکھنے دو۔ لیکن اگر اللہ والا عالم ہے تو وہ کہے گا کہ بس میری تقریر بھی ختم، ہم جاتے ہیں، اگر آپ کو پردہ مختلور نہیں ہے تو میری تقریر بھی یہاں نہیں ہو سکتی۔ اللہ کو ناراض کر کے دین پھیلانا ہم پر فرض نہیں ہے۔ ہمیں سرکاری کام سرکار کی مرضی کے مطابق کرنا ہے۔ خلاف اصول مدرسہ چلانا ہم پر فرض نہیں ہے، مدرسہ ہو یا تقریر ہو یا جلسہ ہو ہم سرکار کے کام کو سرکار کی مرضی کے مطابق کریں گے۔ یہ تحوزی ہے کہ عورتیں

کہیں کہ دیکھن دیو اور ہم کہیں کہ ہاں ہاں دیکھو لو ۔ نہ تم حمارا
دیکھن چلے گا نہ ہمارا دیکھن چلے گا اللہ کا حکم چلے گا۔

شانِ اہل اللہ کے منافی اعمال سے پر ہیز کی تعلیم

دوستو ۱ اعمال بد سے اپنی قسمت کو خراب مت کرو، کچھ
انسانیت کا حق ادا کرو، ذرا اپنی صورت کو دیکھو۔ اسی لئے میں نے
کہا ہے کھیب میں آئندہ رکھو اور جب کسی خبیث حرکت کو دل
چاہے تو آئندہ نکال کر اپنی شکل دیکھو، اپنے سر کی گول نوپی دیکھو،
اپنی دارجی کی چیائش کرو اور اپنی پیشانی پر سجدوں کے نشانات دیکھو،
پھر اس کے بعد فیصلہ کرو کہ یہ جغرافیہ ہمارا ہے، اس جغرافیہ
کے ساتھ یہ سیاہ تاریخ ہمیں زیب دیتی ہے یا نہیں۔ ہر چیز کا
ایک تناسب ہوتا ہے۔ مولانا رویٰ کا ارشاد فرمودہ قصہ ہے کہ ایک
اوٹ جا رہا تھا۔ ایک چوہے نے اُس کی ری پکڑ لی اور آگے
آگے چلنے لگا۔ اوٹ نے دیکھا کہ ایک چوہا میری امامت کے
فرائض انجام دینے کی کوشش ناکام میں لگا ہوا ہے۔ اُس اوٹ
نے سوچا کہ تھوڑی دیر کے لئے اس کا دل بھی خوش کر دوں تاکہ
یہ ناز کرے کہ میں ایک چھوٹا سا جسم ہوں اور اتنے بڑے جسم کا
امام بنا ہوا ہوں۔ اوٹ بیچھے بیچھے چلنے لگا اور اپنے دانت میں
چوہا رسی کو دبائے آگے آگے چلنے لگا اور مارے خوشی کے اپنے
سائز سے کئی مٹنا زیادہ پھول گیا۔ اوٹ اس کے پھولنے پر ہنس

رہا تھا کہ ابھی پتہ چلے گا۔ آگے دریا آ رہا ہے تب ان کو اپنی
مشیخت اور مرشدیت کا اور اپنی پیری اور امیری اور اپنی امامت کا
صحیح انکشش ہو جائے گا، تب معلوم ہو گا کہ یہ کس درجے کے
شیخ ہیں۔ جب دریا آیا تو چوہا کھڑا ہو گیا۔ اونٹ نے کہا کہ
میرے پیارے مرشد، میرے پیارے شیخ، میرے امام صاحب
میں تو پیچھے پیچھے افتدا کر رہا ہوں آپ رک کیوں گئے؟
آگے بڑھے تو چوہے نے کہا پانی بہت ہے۔ اونٹ نے کہا کہ
پانی کہاں زیادہ ہے؟ میں آگے چلتا ہوں اور پانی میں داخل ہو گیا
اور چوہے سے کہا کہ اے میرے امام، میرے مرشد میرے پیر
آجائیے، آپ کا منتدى اپنے مقتداء کا انتظار کر رہا ہے، پانی زیادہ
نہیں ہے بس میرے گھٹنے تک ہے۔ چوہے نے کہا کہ حضور آپ
کے گھٹنے تک جہاں پانی ہے وہ میرے سر سے کئی ٹکنا اوپر ہے جو
میرے سر سے ہی نہیں گزرنے گا بلکہ میرے پورے خاندان کو
ڈبوئے کے لئے کافی ہے۔ اس میں یہ فصیحت ہے کہ کوئی ایسا کام
نہ کرو جو آپ کی شان کے مناسب نہ ہو۔ جب اللہ والوں کی شغل
اللہ نے عطا فرمائی ہے تو ذلیل اور خبیث کام کر کے اللہ والوں
کو بدنام نہ کرو۔ اس پر ایک لطیفہ یاد آیا کہ لندن میں ایک شخص
نے میر صاحب سے مزاحا کہا کہ میں آپ کو اپنے گجراتی سلسلے سلسلہ
پہلیہ میں بیعت کرتا ہوں۔ میر صاحب نے کہا کہ مجھے آپ بیعت نہیں

کر سکتے ذرا میرے جسم کو دیکھنے اور اپنے کو دیکھنے تو اُس نے فوراً
کہا کہ میں وہ چوہا نہیں ہوں جو اونٹ کو گھیٹ رہا تھا۔

ارتقاء روح کا طریقہ

دوستو! چند دن محنت کر لو، زیادہ لمبا کورس نہیں ہے،
چند دن محنت کر کے اپنی روحانیت کو بڑھالو، اللہ کو پاچاؤ گے اور
روحانیت کی سیرہ صحتی ہے؟ جتنا نفس ختا ہے، مسلمان جتنا اپنی بری
آرزوؤں کا خون کرتا ہے، جتنا شاہراہ اولیاء پر اپنے مشائخ
کے طریقے پر چلتا ہے اتنی ہی اس کی روحانیت بڑھتی چلی جاتی ہے۔
هر ٹکسٹ آرزو، ہر ٹکسٹ دل پر اس کی روحانیت کو اللہ تعالیٰ ترقی
دیتا چلا جاتا ہے۔ روح کا ارتقاء اور روح کی ترقی ٹکسٹ آرزو
اور ٹکسٹ نفس پر ہے۔ جتنا بُری آرزو کو پامال کرو گے، جتنا اپنا
دل توڑو گے اور اللہ کے قانون کا احترام کرو گے اللہ آپ کو محترم
بنائے گا اور آپ کی روحانیت کو قوی کر دے گا پھر آپ اپنی زندگی
پر حیرت زده ہوں گے اور بیان حال کہیں گے۔

تو نے مجھ کو کیا سے کیا شوق فراواں کر دیا

پہلے جاں پھر جان جاں پھر جان جاتاں کر دیا

پھر آپ کو اپنی ہستی پر اور اپنی گذشتہ زندگی پر نہادت ہو گی،
اپنے بلوغ کے زمانے سے لے کر آج تک کی تمام نالائقوں کا
استھنار ہو گا، پھر آپ سوچیں گے کہ یا اللہ یہ مجھ کو کیا ہو گیا،

یہ میرے قلب کی فوکس ویگن کیسے مر سیڈریز بن گئی۔

کچھی جو ایک آہ تو زندگی نہیں رہا

مارا جو ایک ہاتھ گریاں نہیں رہا

اللہ کے لئے پھر کہتا ہوں کیونکہ زندگی کے بہت ہی آخری مرطے

میں اختر اپنے کو محسوس کرتا ہے، پھر سال میری عمر ہو رہی ہے۔

ہمارے بزرگوں نے فرمایا ہے کہ سانحہ سال کے بعد ایک ایک دن

توسیع ہے جس کو آپ انگریزی میں ایکسٹینشن (Extension) کہتے ہیں۔

میں جب صحیح انتھتا ہوں تو سمجھتا ہوں کہ ایک دن اور مل گیا۔

بس جس کے نصیبے اچھے ہوں گے اس آخری عمر کی نصیحتوں پر

عمل کر کے ولی اللہ ہو جائے گا اور وہی میرا مرید اور میرا دوست

ہے ورنہ اس کو اختیار ہے جہاں چاہے ذوب کے مرے، میرے

اختیار میں نہیں ہے۔ اگر میرے اختیار میں ہوتا تو واللہ پوری

امانت مسلمہ میں ایک مسلمان کو بھی غیر ولی نہ رہنے دیتا۔ میرے

اختیار میں رونا ہے، اللہ تعالیٰ سے رو رو کر اپنے لئے بھی اللہ کی

دوستی مانگتا ہوں اور ایک مسلمان مرد اور ایک مسلمان عورت کے

غیر ولی رہنے کا غم محسوس کرتا ہوں کہ اللہ کوئی بندہ اور کوئی بندی

آپ کی دوستی کے مقام سے محروم ہو کر نہ مرے۔ سینہ میں یہ درد دل

رکھتا ہوں اور اسی لئے اس بڑھاپے میں بھی سفر کرتا ہوں کہ شاید

کوئی بندہ اس سفر کی مشقتوں سے صاحب نسبت ہو جائے۔

سب سے آسان کام

اور ولی اللہ بنخے کو اللہ تعالیٰ نے اتنا آسان کام بنا�ا
ہے کہ کوئی شخص فرض ادا کر لے، واجب ادا کر لے سنت موکدہ
ادا کر لے خواہ زندگی بھر ایک نفس نہ پڑھے مگر ایک لمحہ اللہ کو
ناراض نہ کرے، اتنا ایمان و یقین اور عشق و محبت اس کے
دل میں گھل جائے کہ اس کا جذبہ یہ ہو کہ اپنے مولیٰ کو میں
ایک سانس، ایک سینٹ ناراض کر کے حرام لذت کو کشید اور چشید
نہیں کر دوں گا تو یہ شخص ولی اللہ ہے۔

میری جو ہونی تھی حالت ہو گئی

خیر ایک دنیا کو عبرت ہو گئی

دوستو! نفس کی دھیان اُڑ جائیں تو اُڑ جانے دو،
نفس کی ٹکست و ریخت اور خون آرزو ہوتا ہے تو ہونے دو،
ہمیں تو اپنے مولیٰ کو خوش کرنا ہے۔

آرزوئیں خون ہوں یا حرمتیں پامال ہوں
اب تو اس دل کو تیرے قابل بناتا ہے مجھے

رجال اللہ کا مقام روحانیت

اللہ کی یادوں میں جونور ہے وہ ہماری مرادوں میں کہاں۔

میرا شعر ہے۔

اُن کی مراد ہیں اگر میری یہ نامرادیاں
 اُن کی رضا ہی چاہئے دوسرا مُدعا نہیں
 ہمیں تو اُن کو راضی کرنا ہے، ہماری مرادوں کی آخری منزل
 اُن کی رضا ہے، اُن کو ناراض کر کے اپنی مراد کو پورا کرنا
 عشق نہیں، بے وفائی ہے۔

کون کہتا ہے یامرادی کا
 عشق ہے نام نامرادی کا

اگر ہماری نامرادی اُن کی مراد ہے تو یہی ہماری بھی مراد ہے ہم
 اپنی ان مرادوں پر لعنت سمجھتے ہیں جن سے ہمارا مولیٰ راضی نہ ہو

جو اُن کی خوشی ہے وہی اپنی بھی خوشی ہے

جا دل تجھے چھوڑا کہ جدھر وہ ہیں اُدھر ہم

اس لئے ارادہ کرلو اگر مراد آباد جانا ہے یعنی اگر اللہ کے عالم قرب

سے آشنا ہونا ہے تو اپنی روحانیت کو رجال اللہ کے مقام شیرانیت

تک لے جاؤ اور یہ روحانیت بد نظری سے اور بدمعاشیوں سے نہیں

برہشتی، یہ اللہ تعالیٰ کی راہ میں غم انھانے سے، خون آرزو سے،

ٹکست آرزو سے اور زخم حضرت سے عطا ہوتی ہے۔ میرے جتنے

لفظ اس وقت نکلے ہیں ان کو غور سے سننا اور کیس سے بار بار سننا۔

یہ روحانیت پیدا ہوتی ہے خون آرزو سے، ٹکست دل سے،

زخم حضرت سے اور غم راہ جانا سے۔

عارف غم جانان کی توجہ کے تدقق
 گھکرا دیا وہ غم جو غم جاؤ داں نہ تھا
 کتنا پیارا شعر ہے۔ شبی منزلِ عظم گذھ سے ایک رسالہ لکھتا تھا
 ”معارف“، اس میں یہ شعر میں نے آج سے پچاس سال پہلے پڑھا تھا۔
 عارف شاعر کہتا ہے کہ اے عارف میرے پیارے اللہ
 کے راستے کا غم، محبوب کا غم جو دائی، غیر فانی، غیر محدود
 اور سارے عالم سے لذیز تر ہے اللہ تعالیٰ کی محبت کے اس
 غم کے قیضان کے صدقے میں ساری دنیا کے حسینوں کا غم
 میری نگاہوں سے گر گیا، میں دنیا کے تمام حسینوں کے غم
 فانی سے دستیردار ہو گیا، اس غم فانی کو میں نے پیروں سے
 گھکرا دیا کیونکہ یہ غم جاؤ داں نہ تھا۔ شکل گھٹنے سے جو غم فنا
 ہو جائے وہ غم جاؤ داں نہیں ہوتا کیونکہ شکل بگھٹنے کے بعد
 سب سے پہلے تم ہی اس شکل سے بھاگو گے جن پر تم نے اپنی
 عزت و آبرو اور حق تعالیٰ کے ایمان کو ضائع کیا ہے۔ مگر کاش
 میری بات آپ کے دل میں اُتر جائے۔

آج ایک دعا سکھاتا ہوں اور یہ بھی اللہ تعالیٰ کی
 طرف سے امداد ہے اور ہم لوگوں کا سلسلہ امدادیہ ہے، ہمارا
 سب کام اللہ کی امداد سے چلتا ہے۔ حاجی امداد اللہ صاحب
 ہمارے پرداوا چیز ہیں جو چاروں سلسلوں میں بیعت کرتے تھے۔

پوری دنیا میں میں نے ایسا سلسلہ نہیں دیکھا، کہیں چستیہ ہے، کہیں قادریہ ہے، کہیں نقشبندیہ پایا، کہیں سہروردیہ پایا۔ یہ ہم لوگوں کا سلسلہ اتنا پیارا اور مبارک ہے کہ حاجی امداد اللہ صاحب رحمۃ اللہ علیہ پر چاروں سلسلے میں جمع ہوتے ہیں، یہ چار دریاؤں کا مجموعہ ہے، یہ نہ ستم ہے، نہ تربیتی ہے اس کو چہ بھی کہتے ہیں جس میں چاروں دریا شامل ہیں۔ اس لئے ہم بیعت ہوتے وقت یہ کہتے ہیں کہ داخل ہوتے ہیں ہم سلسلہ چستیہ میں، سلسلہ قادریہ میں، سلسلہ نقشبندیہ میں، سلسلہ سہروردیہ میں۔ یہ اتنا وسیع سلسلہ ہے کہ ان شاء اللہ قیامت کے دن چاروں سلساؤں کے اولیاء اللہ کا ساتھ نصیب ہوگا۔

حصول نسبت مع اللہ کے لئے عظیم الشان دعا

اب وہ دعا سکھا رہا ہوں کہ گیا سے گیا یعنی ہرگیا گذرا، ہرگناہ کا پکڑا ہوا، ہرگرفتاں محصیت ان شاء اللہ گناہوں سے تجات پا جائے گا اور نسبت مع اللہ سے محروم نہیں رہے گا اگر صباخا اور مساء یعنی صبح و شام پڑھے گا۔ صبح و شام ڈینقوں کی تاثیر قرآن پاک سے ثابت ہے:

﴿يَدْعُونَ رَبَّهُمْ بِالْغَدَاوَةِ وَالْعَشِيَّ﴾

اللہ تعالیٰ صحابہ کی شان بیان فرمادی کہ یہ صبح شام ہم

کو یاد کرتے ہیں۔ علماء لکھتے ہیں کہ صبح و شام کی تاثیر کی وجہ یہ ہے کہ صبح و شام فرشتوں کی ڈیوبنی بدلتی ہے۔ شام سے صبح تک رہنے والے فرشتے نجمر کے بعد جاتے ہیں اور نجمر سے شام تک رہنے والے فرشتے مغرب کے بعد جاتے ہیں۔ صبح و شام فرشتوں کی ڈیوبنی بدلتی ہے۔ تو اللہ ایسی حالت میں اپنے ذکر کی تعلیم دے رہا ہے کہ فرشتے میرے بندوں کو میری یاد کی حالت میں پا کر میرے سامنے ان کی تعریف کریں جیسے شفیق ابا کہتا ہے کہ میرے بیٹوں سے فلاں فلاں وقت میں ملو۔ کیونکہ یئے اس وقت فرامین سلطنت جاری کرتے ہیں یا کوئی اہم کام کرتے ہیں تو جس طرح ابا خوش ہوتا ہے کہ ان اوقات میں جو میرے بیٹوں سے ملے گا اور ان کو اچھے کاموں میں مشغول پائے گا تو مجھ سے ان کی تعریف کرے گا جس سے باپ کو خوشی ہوتی ہے۔ اسی طرح صبح و شام ذکر کے لئے مقرر فرمانا یہ اللہ تعالیٰ کے پیار کی ویل ہے کہ اللہ تعالیٰ چاہے ہیں کہ صبح و شام جب فرشتوں کا تبادلہ ہو تو وہ میرے بندوں کو حالت ذکر میں پائیں، عزت کی حالت میں پائیں اور میرے بندے رسولی میں نہ پکڑے جائیں تو وہ دعا کیا ہے:

﴿اللّٰهُمَّ لَا تُخْزِنِنِي فَإِنَّكَ بِّيْ غَالِمٌ﴾

اے اللہ آپ ہم کو ذلیل اور رسوائے سمجھتے کیونکہ آپ ہمارے
ہر گناہ سے باخبر ہیں، جب ہم گناہ کرتے ہیں تو آپ موجود
ہوتے ہیں اور جب نیکی کرتے ہیں تو بھی موجود رہتے ہیں
آپ کبھی غیر موجود ہوتے ہی نہیں۔ وَهُوَ مَعَكُمْ أَيْنَمَا كُنْتُمْ
کا یہی ترجمہ ہے کہ اے اللہ آپ اپنے بندوں سے کبھی غیر
موجود نہیں ہوتے، مسجد میں بھی آپ ساتھ ہیں، دفتر میں بھی
ساتھ ہیں، ہوائی جہاز پر بھی ساتھ ہیں، بحری جہاز پر بھی ساتھ ہیں،
شہر میں بھی ساتھ ہیں، جنگل میں بھی ساتھ ہیں، کہیں کوئی ایسی
جگہ نہیں ہے جہاں آپ ساتھ نہ ہوں۔ وَهُوَ مَعَكُمْ جملہ اسمیہ ہے،
اس سے خروج محال ہے۔ اب منطق سنئے کہ وَهُوَ مَعَكُمْ جملہ اسمیہ ہے
اور جملہ اسمیہ دلالت کرتا ہے دوام پر اور دوام دلالت کرتا ہے
عدم خروج پر کہ اس حالت سے اس کا خروج نہیں ہو سکتا یعنی
بندہ ایک سانس ایسا نہیں لے سکتا کہ خدا اُس کے ساتھ نہ
ہو، انسان کا کوئی سانس ایسا نہیں گذر سکتا کہ جس سانس
میں وَهُوَ مَعَكُمْ سے اس کا خروج اور ایگزٹ (Exit) ہو جائے۔

تاؤ ایسا رفیق کہاں ملے گا جو زمین کے اوپر بھی اور زمین
کے نیچے بھی، عالم بزرخ میں بھی، میدانِ محشر میں بھی اور
جنت میں بھی ساتھ ہو، لاؤ ہمارے پیارے اللہ کے سوا کوئی
ایسا ساتھی، ایسا رفیق، ایسا مولیٰ، جو کبھی اور کہیں ساتھ نہ چھوڑتا ہو

ایسا محبوب کوئی دکھلائے
 ہو جو ہر دم دل حزیں کا جیب
 جو ہو موجود دل کی دھڑکن میں
 رگ جاں سے بھی ہو زیادہ قریب

ورثہ جنازہ جب قبر میں اترتا ہے تو بڑی بڑی عاشق بیویاں
 زمین کے اوپر رہ جاتی ہیں، مال و دولت و کاروبار اور دفتر اور
 آفس جس کی وجہ سے ان کو فرش ملتا ہے اور ڈش ملتا ہے،
 اگر آفس نہ چلے تو فرش بھی غائب اور ڈش بھی غائب۔ موت
 کے وقت آفس اور فرش اور ڈش سب ساتھ چھوڑ دیتے ہیں یا
 نہیں؟ یا آفس ساتھ جاتا ہے کہ صاحب جو کاروبار چھوڑ کر
 جا رہے ہیں اُس کی ترقی کے لئے وقتاً فوقتاً ہدایت جاری
 کرتے رہیں گے۔

تو اللہم کے معنی ہیں اے اللہ اور اللہ اسم اعظم ہے۔
 کیا مطلب؟ کہ میرے اسم اعظم کے صدقہ میں بھیک مانگو کہ
 اللہم لا تُخْزِنِی اے اللہ مجھے رسوا کرنے کی جو قدرت آپ
 کو حاصل ہے تو رسوانہ کرنے کی بھی آپ کو قدرت ہے۔
 ایک طرف قدرت پر اللہ تعالیٰ مجبور نہیں ہے کہ ایک قدرت
 رسوا کرنے کی تو حاصل ہو اور دوسری قدرت رسوانہ کرنے
 کی حاصل نہ ہو اور قدرت کی تعریف کیا ہے؟

فلسفہ کا قاعدہ مسلمہ ہے اور اس پر میں بڑے بڑے ائمہ ایس اور بڑے سے بڑے سائنسدانوں کو لکھا رہا ہوں کہ انہی سائنس کے زور سے میری اس بات کو ذرا رو کر کے دکھاؤ کہ قدرت ضدین سے متعلق ہوتی ہے یعنی قدرت کہتے ہیں کہ ضدین پر قدرت حاصل ہو، جو کام کر سکتا ہو اُس کو نہ بھی کر سکتا ہو اس کا نام قدرت ہے۔ اگر کسی کی گردن ایک طرف کو اکثر گئی ہے دوسری طرف نہیں مُؤْمِن کرنے تو اس کو کہتے ہیں کہ تشنیخ ہو گیا ہے، کزان ہو گیا ہے، شنس ہو گیا ہے اس کو قدرت نہیں کہتے۔ یہ سب طب کی کتابوں میں مجھ کو پڑھایا گیا ہے۔ اللہ تعالیٰ کا کرم ہے کہ آج میری طب یونانی طب ایمانی میں تبدیل ہو رہی ہے۔ تو فلسفے کے قاعدہ مسلمہ کے مطابق قدرت نام ہے جو ضدین سے متعلق ہو۔ جو کام کر سکتا ہو نہ بھی کر سکتا ہو چنانچہ ایک فلسفہ وال نے حکیم الامت کو لکھا کہ میں جب کسی حسین پر نظر ڈالتا ہوں تو پھر ہٹا نہیں سکتا، میرے اندر طاقت ہٹانے کی نہیں ہوتی۔ حضرت نے لکھا کہ آپ غلط کہتے ہیں۔ اگر آپ دیکھنے کی طاقت رکھتے ہیں تو نہ دیکھنے کی بھی آپ کو طاقت ہے کیونکہ قدرت ضدین سے متعلق ہوتی ہے۔

حدیث اللّٰہُمَّ لَا تُخْزِنِنِی الْخ

کی شرح کا درود انگلیز، عاشقانہ اور نادر عنوان

وہ خالق سائنس اور خالق فلسفہ اللہ تبارک و تعالیٰ اپنے نبی
آئی کو جو کسی کتب کا پڑھا ہوا نہیں تھا علومِ نبوت عطا فرماء رہا ہے
کہ آپ اس طریقہ سے امت کو سکھایے مگر کمال ہے شفقت اور رحمت
کا کہ اس نبی رحمت صلی اللہ علیہ وسلم نے امت کی خطاؤں کو خود اوڑھ
لیا اور عرض کیا لَا تُخْزِنِنِی اے خدا اپنے نبی کو رسوانہ کیجئے۔

کیا شان رحمت ہے رحمت للعالمین کی اور کلامِ نبوت کا کیا
کمال بлагفت ہے کہ رحمت حق کو جوش دلانے کے لیے امت کی
رسوائی کو اپنی رسوائی سے تبیر کیا ورنہ کیا نبی بھی کہیں
رسوا ہوتا ہے۔ تبی تو مخصوص ہوتا ہے اور ذلت و رسوائی اس پر ممتنع اور
محال ہے، تو یہ سب ہماری تعلیم کے لیے ہے، ہم کو سکھا دیا کہ ایسے
ماں گنو مگر کیا پیارا انداز ہے کہ اپنے غلاموں کو داعدار نہیں ہونے دیا،
سب اپنے اوپر اوڑھ لیا کہ اے خدا ہم کو رسوانہ کرنا۔

فَإِنَّكَ بِيْ بِنِ عَالَمٍ كیونکہ آپ کو ہمارے سب گناہوں کا علم ہے۔
جب ہم گناہ کرتے ہیں آپ ہمیں دیکھتے رہتے ہیں۔ یہ ہماری
بے غیرتی اور بے حیاتی ہے کہ ہم آپ کے دیکھتے ہوئے شلواریں
کھول دیتے ہیں۔ یہ ہمارا کمینہ پن ہے ورنہ کوئی صاحب نسبت
اور مومن کامل احتضانِ عظمتِ الہیہ کی حالت میں نامناسب موقع

پر شلوار نہیں کھول سکتا۔ نامناسب کا لفظ یاد رکھئے کہ گناہ نام
ہی ہے مرضی خدا کے خلاف کام کرنے کا۔ اللہ کی مرضی کے مطابق
کھانا پینا اور ہر جائز نعمت کا استعمال حلال ہے۔ تو اس مضمون کا
حاصل یہ ہوا کہ اے خدا آپ ہمیں رسوانہ کیجئے فَإِنَّكَ بِيُّ عَالَمٌ میں
فاء تعلیمیہ ہے یعنی بوجہ اس کے کہ آپ کو ہمارے سب گناہوں کا علم تھا،
ہے اور ہوتا رہے گا، اس لیے ہمیں رسوائی کا ضابطہ سے آپ
کو حق حاصل ہے کہ آپ اپنی رسوائی کرنے والی قدرت کو ہم پر نافذ
کر دیں، کوئی زمانہ، کوئی وقت، کوئی لمحہ ایسا نہیں کہ ہمیں رسوائی کرنے
کا قانون اور ضابطہ کی رو سے آپ کو حق حاصل نہ ہو۔ بحق ضابطہ
ہمیں رسوائی کرنے کی آپ کو قدرت ہے جس کی دلیل
فَإِنَّكَ بِيُّ عَالَمٌ ہے کہ آپ کو ہمارے سارے گناہوں کا علم ہے اور
جس کو کسی کے عیوب کا علم ہو جائے وہ جب چاہے اس کو رسوائی
کر سکتا ہے۔ پس بحق ضابطہ اگر آپ ہم کو رسوائی کر دیں تو آپ ظالم نہیں
ہوں گے۔ آپ کا عین عدل، عین انصاف عین قانون اور ضابطہ ہو گا۔

رحمتِ ارحم الراحمین کا کامل نمونہ

مگر حق ضابطہ کے بجائے ہم بحق رابطہ آپ سے مانگتے ہیں
کہ آپ وہ ارحم الراحمین ہیں جو مولاۓ رحمۃ للعلمین ہیں۔ آج زندگی
میں پہلی دفعہ اللہ کی رحمت سے اختر اس عنوان سے فریاد کر رہا ہے
کہ آپ ارحم الراحمین ہیں مگر آپ کس پیغمبر کے مولیٰ ہیں؟

سید الانبیاء رحمۃ للعلمین کے مولیٰ ارحم الراحمن ہیں۔ یوں تو آپ ہم سب کے مولیٰ ہیں، سارے عالم کے مولیٰ ہیں لیکن رحمۃ للعلمین صلی اللہ علیہ وسلم کے مولیٰ ہونے کی نسبت سے، عظیم الشان منسوب الیہ کی نسبت سے بے مثل ارحم الراحمن کی شان رحمت کی معرفت میں اضافہ ہوتا ہے کہ آپ اس نبی رحمت صلی اللہ علیہ وسلم کے مولیٰ ہیں جو رحمت ارحم الراحمن کا مظہر اتم ہے، آپ کی رحمت کا کامل نمونہ ہے جن کی شان یہ ہے کہ مکہ کے خالموں کو، ستانے والوں کو، حالت نماز میں آپ پر اوٹ کی اوچھڑی ڈالنے والوں کو، راہ میں کانتے بچانے والوں کو، طائف کے بازار میں پتھر مار کر آپکے سر مبارک کے خون مبارک سے تعیین بھرنے والے خالموں کو فرمادیا کہ لا تُشَرِّبَ عَلَيْكُمُ الْيَوْمَ آج کے دن تم سے کوئی انتقام نہیں، جو بھائی یوسف علیہ السلام نے اپنے بھائیوں کے ساتھ کیا وہی تمہارا بھائی آج تمہارے ساتھ رحمت کا معاملہ کرے گا۔ آہ! بھائی بھی فرم رہے ہیں تو ایسے نبی رحمت کے آپ مولیٰ ہیں! پھر آپ کی رحمت کا کیا نتھکاں ہوگا؟ ہمارے وہم و گمان سے اور قیل و قال سے آپ کی رحمت بے پایاں بالاتر ہے۔ پس بحق ضابط ہم مستحق رسولی ہیں لیکن اے ارحم الراحمن اے مولاۓ رحمۃ للعلمین ہم آپ سے بحق رابطہ بحق رحمت بحق رحمۃ للعلمین فریاد کرتے ہیں کہ ہم رحمۃ للعلمین صلی اللہ علیہ وسلم کے امی ہیں اور اس نسبت غلامی

کا آپ کو واسطہ دیتے ہیں کہ لَا تُخْرِبْنِي ہمیں رسوائے سمجھی،
 معاف کر دیجیے، کیونکہ سرور عالم صلی اللہ تعالیٰ علیہ وسلم نے امت
 کو جو یہ دعا سکھائی تو اس مفہی میں ثبت درخواست پوشیدہ ہے کہ
 اے خدا آپ کو ہمیں رسوائے کی جتنی قدرت ہے اتنی ہی
 قدرت رسوائے کرنے کی بھی ہے۔ آپ کو دونوں قدرت حاصل ہے۔
 چاہیں تو بحق ضابطہ آپ ہم کو ذیل و رسوائے کردیں کہ سارے عالم
 کو ہم منہ دکھانے کے قابل نہ رہیں اور چاہیں تو بحق رابطہ
 بحق رحمت اور بحق محبت جو ہمیں پیدا کرنے اور پالنے کی وجہ
 سے آپ کو ہم سے ہے اپنی اس رسوائے کرنے والی قدرت کے
 قضیہ کا عکس کر دیں اور ہمیں رسوائے کرنے کیونکہ ہمیں آپ کے
 خاص بندوں اور بڑے بڑے علماء نے بتایا ہے کہ فلسفہ کا قاعدہ
 مسلسلہ ہے کہ قدرت ضدین سے متعلق ہوتی ہے یعنی قادر وہ ہے جو
 ضدین پر قادر ہو کہ جو کام کر سکتا ہو وہ نہ بھی کر سکتا ہو اور جو دو طرف
 قدرت نہ رکھتا ہو وہ مجبور ہوتا ہے اور آپ مجبور نہیں ہیں۔ آپ
 جس طرح رسوائے کرنے والی صفت کے ظہور پر قادر ہیں اسی طرح
 اپنی اس صفت کو ظاہر نہ کرنے پر بھی قادر ہیں یعنی آپ کو دونوں
 قدرت ہے۔ آپ ہم کو جتنا رسوائے کی قدرت رکھتے ہیں اتنا
 ہی رسوائے کرنے کی بھی قدرت رکھتے ہیں۔ لہذا اے ارحم الراحمین
 اپنی رحمت کے صدقہ میں اپنی رسوائے کرنے والی صفت ہم پر ظاہر

نہ سمجھے بلکہ اس کا ضد اور عکس یعنی رسول نہ کرنے والی صفت کا
ہم پر ظہور فرماد تھے۔

ایک بزرگ سے کسی نے کہا کہ ہم نے تم کو نامناسب حالت
میں دیکھا ہے۔ اس بزرگ نے کہا کہ تم نے تو میری صرف ایک غلطی
ویکھی ہے لیکن میری زندگی میں کتنے گناہ ہیں کہ جن کی اللہ تعالیٰ
نے پرده پوشی فرمائی ہے۔ جو تم کہہ رہے ہو یہ تو ان ہزاروں
خطاوں اور گناہوں میں سے ایک ہے جن کو تم نہیں جانتے۔
ہر گناہ مگر اپنے گناہوں کی تعداد کو جانتا ہے، کیمات کو بھی جانتا ہے،
کیفیات کو بھی جانتا ہے اور کس جغرافیہ سے گناہ کیا ہے وہ بھی جانتا ہے
لیکن علم جغرافیہ کے باوجود اللہ تعالیٰ نے اس کی تاریخ گناہ پر
اپنی ستاریت کا پرده ڈالا ہوا ہے۔ اسی لئے دعا کرتا ہوں کہ:

﴿اللّٰهُمَّ لَا تُخْزِنِي فَإِنَّكَ بِنِي عَالِمٌ﴾

اے اللہ مجھے رسول نہ سمجھے کہ آپ میرے تمام گناہوں سے باخبر ہیں۔

حدیث پاک کے دوسرے جز کی عشق انگیزو عارفانہ شرح

اب دوسرا جملہ بھی اسی سرکار عالیہ کا ہے جس کا پہلا
جملہ بھی آپ سن چکے ہیں، اب اسی دربار عالیہ کا دوسرا جملہ
بھی مسجد اشرف سے نثر کرنے کا شرف حاصل ہو رہا ہے:

﴿وَلَا تُعَذِّبْنِي فَإِنَّكَ عَلَىٰ قَادِرٌ﴾

اور اے خدا ہم کو عذاب نہ دیجئے کہ ہمیں عذاب دینے کی حقیقت قانون و ضابطہ آپ کو پوری قدرت حاصل ہے لہذا پوری قدرت کے اعتبار سے ہم کو پورا عذاب دینے پر آپ قادر ہیں لیکن اے مولیٰ جتنا عذاب دینے کی آپ کو قدرت ہے تو اس قضیہ کے عکس کی یعنی عذاب نہ دینے کی بھی آپ کو اتنی ہی قدرت حاصل ہے۔ عذاب دینے کی یک طرفہ قدرت کے انہمار پر آپ مجبور نہیں ہیں لہذا ہم بے کسوں، غریبوں اور گناہ گاروں پر آپ رحم فرمائیں اور عذاب نہ دینے کی قدرت کا ہم پر ظہور فرمادیجئے۔

ارحم الرحمین کی عظمت شان کے عجیب عارفانہ نکات

اور مخلوق میں چونکہ تاثر و انفعال ہے اس لئے اس پر جب اس کی کسی صفت کا غلبہ ہو جاتا ہے تو دوسری صفت میں منتقل ہونے میں دیر لگتی ہے جیسے کسی پر غصہ چڑھ گیا تو اب رحم و کرم کی صفت میں منتقل ہونے میں اس صاحب غصب کو کچھ تاخیر ہوگی، کچھ وقت لگے گا کیونکہ خون گرم ہو گیا، گردن کی رگیں پھول گئیں، آنکھیں سرخ ہو گئیں، تو اب صفتِ غصب سے صفتِ عفو میں آنے میں کچھ دیر لگے گی لیکن اللہ تعالیٰ کی شان سن لو کہ جس لمحہ اور جس سیکنڈ میں

اگر اللہ تعالیٰ غصب اور اظہار قدرت عذاب کا ارادہ کر لیں تو اسی لمحہ اور سینہ میں اللہ اظہار قدرت عذاب کو اظہار کرم و عفو میں تحفظ کرنے پر قادر ہے، ان کی صفت غصب و انتقام کو صفت عفو و کرم میں تبدیل ہونے میں ایک لمحہ کی تاخیر نہیں ہو سکتی کیونکہ اللہ تعالیٰ کی ذات تاثر و انفعال سے پاک ہے، وہ فاعل تو ہے منفعل نہیں ہو سکتا، وہ مؤثر ہے متاثر نہیں ہو سکتا۔ حضور صلی اللہ علیہ وسلم نے یہ دعا سکھا کر ہمارا بیڑہ پار کر دیا کہ میرا امتی اگر یہ دعا پڑھ لے تو حق تعالیٰ کی صفت تعزیب اور صفت غصب سینہوں میں نہیں اس سے بھی زیادہ جلدی اور تیزی سے صفت عفو و کرم میں تبدیل ہو جائے گی کیونکہ سینہ ہمارا بنا یا ہوا ہے اللہ تعالیٰ سینہ سے بھی بے نیاز ہے، وہ سینہ سے بھی زیادہ تیز کام کر سکتا ہے جس کا احاطہ اعداد و شمار نہیں کر سکتے۔ پس آپ عذاب دینے کی قدرت کو عذاب نہ دینے کی قدرت میں تبدیل کر کے ہمارا بیڑہ پار کر دیجئے اور یہ ہم آپ سے بحق رابطہ مانگتے ہیں کہ آپ مولائے رحمۃ للعالمین ہیں اور اس بھی رحمت کی یہ شان ہے جنہوں نے اپنے خون کے پیاسوں کو معاف فرمایا تو آپ کی شان ارحم الراحیں کا کیا عالم ہو گا۔ پس اپنی رحمت کے صدقہ میں آپ اپنے غصب اور عذاب دینے کی قدرت کو عذاب نہ دینے

کی قدرت میں تبدیل فرمادیجئے کیونکہ جتنی قدرت عذاب دینے کی آپ کو ہے اتنی ہی قدرت عذاب نہ دینے کی بھی ہے، دونوں میں ذرا بھی فرق نہیں ہو سکتا۔

حق تعالیٰ کی شانِ رحمت شانِ غصب سے زیادہ ہے

بلکہ ایک بات مزید یہ ہے کہ عذاب دینے کی جتنی قدرت آپ کو ہے عذاب نہ دینے کی قدرت بوجہ رحمت و کرم اس سے بھی زیادہ ہے، آپ کی رحمت آپ کے غصب سے زیادہ ہے۔ یہ ادائے الوہیت بزبانِ نبوت اختر پیش کر رہا ہے، یہ ادائے خواجی عبدِ کامل کی زبان سے اختر پیش کر رہا ہے جس سے بڑا کوئی کامل بندہ نہیں ہے۔ سرورِ عالم صلی اللہ علیہ وسلم نے ارشاد فرمایا کہ اللہ کی رحمت اور غصب کی صفت میں دوڑ ہوتی، مسابقه ہوا تو حدیث قدسی ہے کہ،

﴿ سَبَقَتْ رَحْمَتِيْ غَصَبُّيْ ﴾

اللہ کی صفتِ رحمت صفتِ غصب سے آگے بڑھ گئی جس سے بندوں کا بیڑہ پار ہو گیا۔ اسی لیے آپ صلی اللہ علیہ وسلم نے ہمیں یہ دعا سکھائی ﴿ وَلَا تُعَذِّبْنِيْ اُوْهَمِيْ ﴾ آپ عذاب نہ دیجئے فَإِنَّكَ عَلَيْ فَقَادِرٌ کیونکہ آپ کو تو ہم پر پوری قدرت ہے، ہم تو آپ کے تحت القدرة ہیں، جو چاہیں آپ ہمیں کر دیں، عکٹا بنا دیں، سور بنا دیں، زمین پھاڑ کر دھندا دیں، عذاب کی جتنی قسمیں ساری امتوں پر آئی ہیں

آپ سب کی سب اجتماعی طور پر اس گناہ گار پر نازل کرنے کی قدرت رکھتے ہیں لیکن آپ ہم کو عذاب دینے کی تمام قدرتوں میں سے ایک قدرت کا بھی ظہور نہ کجھے، عذاب دینے کی جتنی قدرت آپ کو حاصل ہے اس میں سے ایک ذرہ بھی نافذ نہ کجھے بلکہ عذاب نہ دینے والی قدرت میں ایک ذرہ نہ چھوڑیں گے۔ آہ! سوچو تو کیا یہ حق تعالیٰ کا کرم اور علم عظیم نہیں ہے کہ عذاب دینے کی جو قدرت آپ کو ہے اس میں سے ایک ذرہ، ایک اعشاریہ ظاہر نہ ہونے دیجئے اور عذاب نہ دینے کی جو آپ کو قدرت ہے وہ سب کی سب ہم پر ڈال دیجئے۔ کیا مطلب؟ کہ غصب کا سارا ظہور ختم اور ساری رحمت ہم پر تمام کر دیجئے، بھر رحمت ذخیر غیر محدود کو ہم پر انڈیل دیجئے، دریا کا دریا انڈیل دیجئے، اپنی رحمت کی بارش فرمادیجئے کہ آپ کی رحمت کا تماشہ دیکھ کر ساری دنیا حرمت زدہ ہو جائے کہ اس کو تو ہم معمولی سمجھتے تھے، یہ کیا سے کیا ہوا جا رہا ہے۔ اللہ تعالیٰ جس کی تاریخ بدلتا ہے تو سارا عالم حرمت زدہ ہو جاتا ہے۔ جب اللہ تعالیٰ کسی بندے کی تاریخ ڈلت کو بدلتا ہے اور عزت کی تاریخ دینتا ہے تو سارے مورخین عالم اور مورخین کائنات انکشت بدندیاں، حواس باختہ اور حیران و ششدر رہ جاتے ہیں۔

ہم اب لفت ختم، دنیائے لخت سرگوں ہے۔ اللہ اللہ ہے، ہماری

کوئی لغت ان کے کمالات کی تعبیر و تفسیر کرنے سے قاصر ہے۔ اب دنیائے لغت سرگونوں و عاجز ہے اس لیے بس۔

گفتہ امکاں نیست خامش والسلام

ایسے موقع پر مولانا روئی کی سنت ادا کر رہا ہوں کہ اب میرے پاس الفاظ نہیں ہیں لہذا اب میں خاموش ہوتا ہوں اور اللہ کے پرد اختر اپنے کو بھی کرتا ہے اور آپ سب کو بھی اللہ کے پرد کرتا ہے کہ اللہ تعالیٰ اپنی رحمت سے ہم سب پر اپنی خاص نوازش فرمادیں۔ اختر کو میری اولاد اور ذریات کو میرے احباب کو ان کی ذریات کو میرے احباب حاضرین اور حاضرات اور احباب غائبین اور غائبات سارے عالم میں کسی کو محروم نہ فرمائیں اس امت مسلم کو بھی ملا مال فرمادیں اور ام ساقیہ مسلم جو جا چکی ہیں اور دوسرے نبیوں پر ایمان لائی تھیں ان کو بھی محروم نہ فرمائیں، ان کو بھی بخش دیجئے لہذا پوری امت مسلم کے لئے اختر دعا کرتا ہے اور ام ساقیہ مسلم کے لیے بھی دعائے مغفرت مانگتا ہے۔

وَأَخْرُجْ دُغْوَانَا أَنَّ الْحَمْدَ لِلَّهِ رَبِّ الْعَالَمِينَ

وَضَلَّ اللَّهُ تَعَالَى عَلَى خَيْرِ خَلْقِهِ مُحَمَّدٌ وَآلُهُ وَصَاحْبُهُ

أَجْمَعِينَ بِرَحْمَتِكَ يَا أَرْحَمَ الرَّاحِمِينَ

